

राज्य स्तरीय निबंध लेखन में आर्यन अव्वल

अंबाला। गांधी मेमोरियल नेशनल कॉलेज छावनी के अंग्रेजी विभाग ने प्राचार्य डॉ. वीके जैन के दिशा निर्देशानुसार राज्य स्तरीय निबंध लेखन प्रतियोगिता आयोजित की। इसमें जीएमएन

गांधी नेशनल कॉलेज में
हुई प्रतियोगिता, 38
प्रविष्टियां मिलीं

कॉलेज
के
आर्यन
ने
प्रथम,
द्वितीय

जॉनसन और जीएमएन कॉलेज तृतीय पुरस्कार रितिका व डीबीजी गवर्नमेंट कॉलेज पानीपत को प्राप्त हुआ। प्रथम सांत्वना पुरस्कार खुशी जीएमएन कॉलेज अंबाला कैंट और द्वितीय सांत्वना पुरस्कार हिमांशी वत्स आईबी कॉलेज पानीपत ने हासिल किया।

प्रतियोगिता की संयोजिका डॉ. अंशु चौधरी और सह संयोजिका कमलेश कुमारी ने बताया कि प्रतियोगिता के लिए विद्यार्थियों की रूचि के अनुसार विषयों में राष्ट्रीय शिक्षा नीति 2020, पर्यावरण, कोविड-19 के प्रभाव और अंग्रेजी भाषा की महत्ता का चयन किया गया। प्रदेश के विभिन्न जिलों के महाविद्यालयों से कुल 38 प्रविष्टियां प्राप्त हुईं।

इनमें आईबी कॉलेज पानीपत, सरस्वती महिला महाविद्यालय पलवल, गवर्नमेंट कॉलेज करनाल, तुलसी कॉलेज ऑफ एजुकेशन अंबाला सिटी, गवर्नमेंट कॉलेज अंबाला कैंट, गवर्नमेंट कॉलेज फॉर वूमेन करनाल और डीबीजी गवर्नमेंट कॉलेज पानीपत शामिल थे। प्रतियोगिता के निर्णय का कार्यभार डॉ. अमित कुमार और डॉ. ज्योति सरोत ने संभाला। संवाद